

ವಿಷಯ : ಚಿಂತಾಮಣಿ—ಚೀಳೂರು ಲೋಕೋಪಯೋಗಿ ಇಲಾಖಾ ರಸ್ತೆ ದುರಸ್ತಿ ಕುರಿತು

ಪ್ರಶ್ನೆ. 97(435) ಶ್ರೀ ಚೌಡರದ್ಡಿ (ಚಿಂತಾಮಣಿ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಚಿಂತಾಮಣಿಯಿಂದ ಚೀಳೂರಿಗೆ ಹೋಗುವ ರಸ್ತೆಯಲ್ಲಿ ಎಷ್ಟು ಕಿ.ಮಿ.ವರೆಗೆ ದಾಂಬರ ಹಾಕಲಾಗಿದೆ? ಉಳಿದ ಎಷ್ಟು ಕಿ.ಮಿ. ಗಳಲ್ಲಿ ಯಾವ ಯಾವ ಕಿ.ಮಿ.ನಿಂದ ದಾಂಬರ ಹಾಕಬೇಕಾಗಿದೆ?

ಆ) ದಾಂಬರ ಹಾಕದೇ ಇರುವ ಕಿ.ಮಿ.ಗಳಲ್ಲಿ ಜಲ್ಲಿ ಹಾಕಿ ದುರಸ್ತಿ ಮಾಡಿ ಎಷ್ಟು ವರ್ಷ ಗಳಾಗಿವೆ ?

ಉತ್ತರ : ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಈ ರಸ್ತೆಯಲ್ಲಿ 23.60 ಕಿ.ಮಿ. ಉದ್ದಕ್ಕೆ ದಾಂಬರು ಹಾಕಲಾಗಿದೆ. ಇನ್ನುಳಿದ 15.00 ಕಿ.ಮಿ ಉದ್ದಕ್ಕೆ ದಾಂಬರು ಹಾಕಬೇಕಾಗಿರ ವ ರಸ್ತೆಯ ಭಾಗಗಳ ವಿವರಗಳು ಈ ರೀತಿ ಇದೆ.

1. ಕಿ.ಮಿ. 12.20 ರಿಂದ ಕಿ.ಮಿ. 14.00 ವರೆಗೆ

2. ಕಿ.ಮಿ. 15.00 ಮತ್ತು ಕಿ.ಮಿ. 16.00

3. ಕಿ.ಮಿ. 18.00 ಮತ್ತು ಕಿ.ಮಿ. 19.00

4. ಕಿ.ಮಿ. 25.60 ರಿಂದ ಕಿ.ಮಿ. 26.00 ವರೆಗೆ

5. ಕಿ.ಮಿ. 26.00 ರಿಂದ ಕಿ.ಮಿ. 27.00 ವರೆಗೆ

6. ಕಿ.ಮಿ. 28.00 ಮತ್ತು ಕಿ.ಮಿ. 29.00

7. ಕಿ.ಮಿ 30.00; 31.00; 32.00 ಮತ್ತು ಕಿ.ಮಿ. 32.00 ರಿಂದ ಕಿ.ಮಿ. 32.20 ವರೆಗೆ

8. ಕಿ.ಮಿ. 34.80 ರಿಂದ ಕಿ.ಮಿ. 37.00 ವರೆಗೆ

9. ಕಿ.ಮಿ. 37.60 ರಿಂದ ಕಿ.ಮಿ. 38.00 ವರೆಗೆ

ಆ) ಮೂರು ತಿಂಗಳುಗಳಿಂದ ಹತ್ತು ವರ್ಷಗಳು.

ವಿಷಯ : 1982 ರಿಂದ 1983 ರವರೆಗೂ ಹರಪನ ಹಳ್ಳಿ ತಾಲ್ಲೂಕಿನಲ್ಲಿ ಲೋಕೋಪಯೋಗಿ ಇಲಾಖೆಯವರು ತೆಗೆದುಕೊಂಡ ರಸ್ತೆ ಕಾಮಗಾರಿಗಳ ವಿವರಗಳ ಕುರಿತು

ಪ್ರಶ್ನೆ 98(557) ಶ್ರೀ ಬಿ.ಹೆಚ್. ಯಂಕಾನಾಯಕ (ಹರಪನ ಹಳ್ಳಿ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) 1982 ರಿಂದ 1983 ರವರೆಗೂ ಹರಪನ ಹಳ್ಳಿ ತಾಲ್ಲೂಕಿನಲ್ಲಿ ಲೋಕೋಪಯೋಗಿ ಇಲಾಖೆಯವರು ಯಾವ ಯಾವ ರಸ್ತೆ ಕಾಮಗಾರಿಗಳನ್ನು ಕೈಗೊಂಡಿದ್ದರು ?

ಉತ್ತರ : ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಹಾಗೂ ನೀರಾವರಿ ಸಚಿವರು) :—

ಅ) 1981-82 ಹಾಗೂ 1982-83ರ ಸಾಲಿನಲ್ಲಿ (1) “537 ರಸ್ತೆ ಮತ್ತು ಸೇತುವೆಗಳ ಶೀರ್ಷಿಕೆಯಲ್ಲಿ” 23 ರಸ್ತೆ ಕಾಮಗಾರಿಗಳನ್ನೂ, (2) “337 ರಸ್ತೆ ಮತ್ತು ಸೇತುವೆಗಳ ಶೀರ್ಷಿಕೆಯಲ್ಲಿ” ಐ.ಸಿ.ಆರ್.ಸಿ. ಮತ್ತು ಮೆ.ಎನ್.ಪಿ. ಯೋಜನೆಯಲ್ಲಿ 10 ರಸ್ತೆ ಕಾಮಗಾರಿಗಳನ್ನೂ ಹಾಗೂ (3) 337 ರಸ್ತೆ ಮತ್ತು ಸೇತುವೆಗಳು-ರಿಪೇರಿ ಮತ್ತು ನಿರ್ವಹಣೆ ಶೀರ್ಷಿಕೆಯಲ್ಲಿ 59 ರಸ್ತೆ ಕಾಮಗಾರಿಗಳನ್ನು ಹರಪನಹಳ್ಳಿ ತಾಲ್ಲೂಕಿನಲ್ಲಿ ಕೈಕೊಳ್ಳಲಾಗಿದೆ.

ವಿಷಯ : ಸರಕಾರಿ ವಸತಿ ಗೃಹಗಳಲ್ಲಿ ಪ್ರತ್ಯೇಕ ನೀರಿನ ವಾಟರ್‌ಗಳನ್ನು ಅಳವಡಿಸುವುದು

ಪ್ರಶ್ನೆ : 99(322) ಶ್ರೀ ಎಂ.ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಬೆಂಗಳೂರಿನ ರಾಜಾಜಿನಗರ ಮತ್ತು ಹೊಂಬೇಗೌಡ ನಗರದ ವಸತಿ ಗೃಹಗಳಲ್ಲಿ ಪ್ರತ್ಯೇಕ ನೀರಿನ ವಾಟರ್‌ಗಳಿಲ್ಲದೆ ನಿವಾಸಿಗಳ ವೇತನದಲ್ಲಿ ರೂ. 5-25 ಪೈಗಳನ್ನು ಮುರಿದು ಕೊಳ್ಳುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಈ ಮೊಬಲಗನ್ನು ಯಾವ ಅಧಾರದ ಮೇರೆಗೆ ಮುರಿದು ಕೊಳ್ಳಲಾಗುತ್ತಿದೆ. ಮತ್ತು ಖಾಸಗಿ ನಿವಾಸಿಗಳಿಗೆ ಹೋಲಿಸಿದರೆ ಹೆಚ್ಚೆಲ್ಲವೇ ;

ಇ) ಹಾಗಿದ್ದಲ್ಲಿ ಈ ವ್ಯತ್ಯಾಸವನ್ನು ಹೋಗಲಾಡಿಸಲು ಪ್ರತಿಯೊಂದು ಮನೆಗೂ ಪ್ರತ್ಯೇಕ ನೀರಿನ ವಾಟರ್‌ವನ್ನು ಅಳವಡಿಸಲಾಗುವುದೇ ?

ಈ) ನೀರಿನ ಬಾಬಿಯಲ್ಲಿ ರೂ. 5-25 ಪೈಗಳನ್ನು ಮುರಿದು ಕೊಳ್ಳುತ್ತಿದ್ದಾಗ್ಯೂ ಸಹ ಅಲ್ಲಿನ ನಿವಾಸಿಗಳಿಗೆ ಸಕಾಲಕ್ಕೆ ಸರಿಯಾಗಿ ಮತ್ತು ಅಗತ್ಯವಾದಷ್ಟು ಪ್ರಮಾಣದ ನೀರನ್ನೊದಗಿಸದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ? ಹಾಗಿದ್ದಲ್ಲಿ ಆ ಬಗ್ಗೆ ಕೈಕೊಂಡ ಕ್ರಮವೇನು ;

ಉತ್ತರ : ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಬಂದಿದೆ.

ಆ) ದಿನಾಂಕ 21-1-75ರ ಸರ್ಕಾರದ ಪ್ರೊಸಿಡಿಂಗ್‌ನಲ್ಲಿ ತೀರ್ಮಾನಿಸಿದ ಪ್ರಕಾರ ರೂ. 5-00 ರಿಂದ 6-00 ಸೂಕ್ತವೆಂದು ಪರಿಗಣಿಸಿ ಒಂದು ಸೂಕ್ತ ಸೂಚನೆ ಬಂದಿದೆ. ಈ ವರೆಗೆ ಪ್ರತ್ಯೇಕ ಮೀಟರ್ ಇಲ್ಲದ್ದರಿಂದ ರೂ. 5-25 ಗಳೆಂದು ನಿಗದಿಪಡಿಸಲಾಗಿದೆ. ಇದರಂತೆ ಸರಾಸರಿ ರೂ. 5-25 ಗಳನ್ನು ಪ್ರತಿಯೊಬ್ಬ ನಿವಾಸಿಯ ವೇತನದಲ್ಲಿ ಮುರಿದು ಕೊಳ್ಳಲಾಗುತ್ತಿದೆ. ಬೆಂಗಳೂರು ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಳಿಯವರು ಈಗಿನ ಪರಿಷ್ಕೃತ ದರದಂತೆ ಒಂದು ಸಂಸಾರದ ಮನೆಗೆ ಒಂದು ತಿಂಗಳಿಗೆ ಕನಿಷ್ಠ ದರ 7-50 ಪ್ರ. ಎಂದೂ ಪ್ರಕಟಿಸಿರುತ್ತಾರೆ. ಅದಕ್ಕೆ ಹೋಲಿಸಿದರೆ ಮೇಲ್ಕಂಡ ದರವು ಕಡಿಮೆಯಾಗಿರುತ್ತದೆ.

ಇ) ಈ ವಸತಿ ಗೃಹಗಳು ಬಹು ಅಂತಸ್ತಿನ ಕಟ್ಟಡಗಳಾಗಿರುವುದರಿಂದ ಕೆಳ ಅಂತಸ್ತಿನ ಮನೆಗಳಿಗೆ ಮಾತ್ರ ನೀರು ಸರಬರಾಜಾಗಿ ಮೇಲಂತಸ್ತಿನ ಮನೆಗಳಿಗೆ ನೀರು ಸರಿಯಾಗಿ ಸರಬರಾಜು ಆಗುವುದಿಲ್ಲ. ಕಾರಣ ನೀರಿನ ಕೊಳವೆಯಲ್ಲಿ ಮೇಲಂತಸ್ತಿಗೆ ಹೋಗುವಷ್ಟು ಒತ್ತಡ ಇರುವುದಿಲ್ಲ. ಆದ್ದರಿಂದ ರಾಜಾಜಿನಗರದ ವಸತಿ ಗೃಹಗಳಿಗೆ ಕೊಳವೆ ಬಾವಿಗಳ ವ್ಯವಸ್ಥೆಯನ್ನು ಸಹ ಮಾಡಲಾಗಿದ್ದು ಕಾರಣ ಪ್ರತಿಯೊಂದು ಮನೆಗಳಿಗೂ ಪ್ರತ್ಯೇಕ ವಿ-ಟರ್‌ಗಳನ್ನು ಅಳವಡಿಸುವುದರಿಂದ ಪ್ರಯೋಜನವಾಗುವುದಿಲ್ಲ. ಮತ್ತು ಉಪಯೋಗವು ಆಗಲಾರದೆಂದು ಭಾವಿಸಲಾಗಿದೆ.

ಈ) ಅಗತ್ಯವಾದಷ್ಟು ಪ್ರಮಾಣದ ನೀರನ್ನೊದಗಿಸುವುದು ಬೆಂಗಳೂರು ಜಲಮಂಡಳಿಗೆ ಸೇರಿದ್ದು, ಅದಾಗ್ಯೂ ಸಹಾ ಈ ರೀತಿ ವ್ಯವಸ್ಥೆ ಇದೆ. ಬೆಂಗಳೂರು ನೀರು ಮತ್ತು ಸರಬರಾಜು ಮತ್ತು ಒಳಚರಂಡಿ ಮಂಡಳಿಯಿಂದ ಬಂದ ನೀರನ್ನು ಮತ್ತು ಕೊಳವೆ ಬಾವಿಗಳ ಮುಖಾಂತರ ಬಂದ ನೀರನ್ನು ನೆಲಮಟ್ಟದ ಶೇಖರಣಾ ತೊಟ್ಟಿಯಲ್ಲಿ ಶೇಖರಿಸಿ ಬಹು ಅಂತಸ್ತಿನ ಕಟ್ಟಡಗಳ ಮೇಲ್ಭಾಗದಲ್ಲಿರುವ ನೀರಿನ ತೊಟ್ಟಿಯಲ್ಲೇ ಶೇಖರಿಸಿ ನಂತರ ಪ್ರತಿಯೊಂದು ಮನೆಗೂ ಸಾಕಾಗುವಷ್ಟು ನೀರನ್ನು ಪೂರೈಸಲಾಗುವುದು.

ವಿಷಯ : ಸರಕಾರಿ ವಸತಿ ಗೃಹಗಳಲ್ಲಿ ವಾಸಿಸುತ್ತಿರುವ ನಿವಾಸಿಗಳ ಕೊರತೆಗಳು.

ಪ್ರಶ್ನೆ : 100(323) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).— ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ : —

ಅ) ಹೊಂಬೇಗೌಡನಗರ ಮತ್ತು ರಾಜಾಜಿನಗರದ ವಸತಿ ಗೃಹಗಳಿಗೆ ಸಂಬಂಧಪಟ್ಟ ಲೋಕೋಪಯೋಗಿ ಇಲಾಖೆಯ ಅಧಿಕಾರಿಗಳು ಅಲ್ಲಿನ ನಿವಾಸಿಗಳ ಕುಂದಕೊರತೆಗಳನ್ನು ನಿವಾರಿಸುವಲ್ಲಿ ಕಡೆಗಣಿಸುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ರಾಜಾಜಿನಗರದ ವಸತಿ ಗೃಹಗಳಿಗೆ ಕಲ್ಪಿಸಿರುವ ಸೌಲಭ್ಯಗಳನ್ನು ಹೊಂಬೇಗೌಡನಗರದ ವಸತಿ ಗೃಹಗಳಿಗೆ ಕಲ್ಪಿಸದಿರಲು ಕಾರಣಗಳೇನು ;

ಇ) ಇತ್ತೀಚೆಗೆ ರಾಜಾಜಿನಗರದ ವಸತಿ ಗೃಹಗಳಿಗೆ ಸಂಬಂಧಿಸಿದ (ಹೆಡ್‌ಕ್ವಾರ್ಟರ್ಸ್ ಹಿಂಭಾಗದಲ್ಲಿ) ದುರುದ್ದೇಶದಿಂದ ಆಟದ ಮೈದಾನವಲ್ಲದಿದ್ದರೂ, ಬೋರ್‌ವೆಲ್‌ನ ರಕ್ಷಣೆಗೊಂದು ತಂತಿ ಬೇಲಿಯನ್ನು ಅಳವಡಿಸಿದ್ದರು, ಖಾಸಗಿಯವರು, ಅತಿಕ್ರಮ ಪ್ರವೇಶ ಮಾಡಿ ವಸತಿ ಗೃಹದ ನಿವಾಸಿಗಳಿಗೆ ತೊಂದರೆ ನೀಡುತ್ತಿರುವುದರ ಬಗ್ಗೆ ದೂರಿತ್ತರು. ಯೋಗ್ಯಕ್ರಮ ತೆಗೆದುಕೊಂಡು ಬಂದೋಬಸ್ತು ಮಾಡದಿರಲು ಕಾರಣಗಳೇನು ?

ಉತ್ತರ : ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).— ಅ) ಇಲ್ಲಿ ಯಾವ ರೀತಿಯಿಂದಲೂ ಕಡೆಗಣಿಸಲಾಗುತ್ತಿಲ್ಲ.

ಆ) ರಾಜಾಜಿನಗರದಲ್ಲಿರುವ ಬಹು ಅಂತಸ್ತಿನ ಮಹಡಿಯ ನಕ್ಷೆಯೇ ಬೇರೆ, ಹೊಂಬೇಗೌಡನಗರದಲ್ಲಿ ಕಟ್ಟಿಸಿರುವ ಬಹು ಅಂತಸ್ತಿನ ನಕ್ಷೆಯೇ ಬೇರೆ. ಇಲ್ಲಿ ಸಲ್ಲಿಸಿರುವ ಕೆಲಸಗಳನ್ನು ಅಲ್ಲಿ ಸಲ್ಲಿಸುವುದಕ್ಕೆ ತಾಂತ್ರಿಕವಾಗಿ ಅನುಕೂಲಗಳಿರುವುದಿಲ್ಲ. ಅದಾಗ್ಯೂ ಸಹ ರಾಜಾಜಿನಗರದ ವಸತಿ ಗೃಹಗಳಿಗೆ ಕಲ್ಪಿಸಿರುವಂಥ ಅಗತ್ಯವಾದ ಮತ್ತು ಸಾಧ್ಯವಿರುವ ಸೌಲಭ್ಯಗಳನ್ನು ಒದಗಿಸಲು ಪರಿಶೀಲಿಸಲಾಗುವುದು.

ಇ) ಸದರಿ ನಿವಾಸಿಗಳಿಗೆ ನೀರು ಸರಬರಾಜು ಮಾಡುತ್ತಿರುವ ಕೊಳವೆ ಬಾವಿಗಳನ್ನು ಸಂರಕ್ಷಿಸುವ ಸಲುವಾಗಿ ತಂತಿ ಬೇಲಿಯನ್ನು ಹಾಕಲಾಗಿದೆ. ಅತಿಕ್ರಮಣದಿಂದ ಯಾವ ಖಾಸಗಿಯವರು ವಸತಿ ನಿವಾಸಿಗಳಿಗೆ ತೊಂದರೆ ಕೊಟ್ಟು, ಸಂದರ್ಭಗಳು ಈ ಇಲಾಖೆ ಗಮನಕ್ಕೆ ಬಂದಿಲ್ಲ ಮತ್ತು ಅಲ್ಲಿಯ ನಿವಾಸಿಗಳೂ ಸಹ ಇಲಾಖೆಯ ಗಮನಕ್ಕೆ ತಂದಿಲ್ಲ, ಆದ್ದರಿಂದ ಬಂದೋಬಸ್ತು ಕ್ರಮಗಳನ್ನು ಕೈಗೊಳ್ಳುವಂತಹ ಅಗತ್ಯ ಕಂಡುಬಂದಿಲ್ಲ.